

حالات و واقعات

محمد مشتاق احمد *

اسلامی یونیورسٹی دہشت گردی کا نشانہ کیوں بنی؟

۲۰ ستمبر ۲۰۰۹ کو ہماری مادر علمی بین الاقوامی اسلامی یونیورسٹی اسلام آباد بدترین دہشت گردی کا نشانہ بنی۔ سہ پھر تین بجے کے قریب ایک خودکش حملہ آور نے خواتین کے کمپس کے سامنے بننے ہوئے کئی ٹیکے میں خود کو دھاکہ سے اڑا دیا اور دوسرے خودکش حملہ آور نے اس کے چند لمحوں بعد امام ابو حنفیہ بلاک میں کلیئہ شریعہ و قانون میں شعبہ شریعہ کے سربراہ کے دفتر کے سامنے خود کو دھاکہ کسے اڑا دیا۔ سوال یہ ہے کہ ان خودکش حملہ آوروں کا ہدف کیا تھا اور وہ کیا پیغام دینا چاہتے تھے؟ مختلف لوگوں نے اس سوال کے مختلف جواب دیے ہیں جن کا ہم ذیل میں جائزہ لیں گے۔

دہشت گردی کے لرزہ خیز واقعات۔ چند چھتے ہوئے سوالات

دہشت گردی کی کارروائیوں پر نظر رکھنے والوں کے لیے یہ مفروضہ قابل قبول نہیں ہو سکتا کہ حملہ آوروں نے اسلامی یونیورسٹی کو محض اس بنا پر ہدف بنا�ا کہ اسے ہدف بناتا آسان تھا۔ اسی طرح یہ بات بھی کسی طرح قبول نہیں کی جاسکتی کہ یونیورسٹی کے اندر جو دو ٹارگٹ پنے گئے وہ محض اتفاقاً ہی پنے گئے تھے اور ان کے چنان کے پیچے کوئی خاص مقصد کا فرما نہیں تھا۔ اگرچہ یہ بالکل ممکن ہے کہ بعض اوقات خودکش حملہ آور اپنے اصل ٹارگٹ تک کسی وجہ سے نہ پہنچ سکے تو کسی اور مقابل ٹارگٹ کو نشانہ بنالے، اور ایسا بھی بعض اوقات ہو جاتا ہے کہ خودکش حملہ آور غلطی میں کسی غلط جگہ کو ٹارگٹ کر لیتا ہے۔ تاہم کسی بھی اس طرح کے واقعہ کی تحقیق میں پہلا مفرضہ میں ہونا چاہیے کہ ہدف اور وقت کا انتخاب سوچا سمجھا تھا۔ اب سوال یہ ہے کہ دہشت گروں نے اسلامی یونیورسٹی میں ان اہداف کو کیوں چنا اور دہشت گردی کے لیے اس وقت کے انتخاب کی وجہ کیا تھی؟ بعض لوگوں نے ان حملوں کو خودکش حملے مانے سے انکار کیا ہے اور اس پر بھی انھیں یقین نہیں ہے کہ یہ حملے طالبان یا القاعدہ کی جانب سے کیے گئے ہیں۔ ان لوگوں کی جانب سے جو مختلف conspiracy theories پیش کی جاتی ہیں، ان پر آگے ہم نظر ڈالیں گے لیکن پہلے ہم ان نظریات پر بحث کریں گے جن کی رو سے یہ خودکش حملے تھے اور ان کی ذمہ داری طالبان یا القاعدہ پر عائد ہوتی ہے۔

اولًا: اسلامی یونیورسٹی میں غیر ملکی اساتذہ اور طلباء موجود ہیں۔

* استاذ پروفیسر، کلیئہ شریعہ و قانون، بین الاقوامی اسلامی یونیورسٹی اسلام آباد، pk.edu.iu@mushtaqahmad

چونکہ اسلامی یونیورسٹی میں غیر ملکی اسلامی طلباء کی تعداد میں پائے جاتے ہیں اور ”غیر ملکی“ ہونا آج کل پاکستان میں خطرے کی علامت سمجھا جاتا ہے اس لیے میدیا میں ابتدائی روپوں میں اس بات کو بہت بڑھا چڑھا کر پیش کیا گیا کہ اسلامی یونیورسٹی میں بہت سے غیر ملکی مقیم ہیں۔ ان لوگوں کو شاید یہ معلوم نہیں کہ یہ غیر ملکی وزیرستان میں مقیم غیر ملکیوں کی طرح نہیں ہیں، بلکہ ان کے پاس ویزا، پاسپورٹ اور دیگر تمام ضروری دستاویزات موجود ہوتی ہیں اور انھیں وزارت خارجہ اور وزارت داخلہ کی جانب سے اسلامی یونیورسٹی میں اقامت اور تعلیم و تدریس کی باقاعدہ اجازت دی گئی ہے۔ یہ غیر ملکی آپ کے لیے خطرہ نہیں ہیں، بلکہ آپ کے لیے اتنا شاد سرمایہ ہیں۔

مغربی طاقتوں کے اشاروں پر کھینے والے بعض مہم جو صحافیوں نے یہ نکتہ اٹھانے کی بھی کوشش کی ہے کہ اسلامی یونیورسٹی سے دہشت گردوں کو افرادی قوت ملتی ہے کیونکہ یہاں جہاد اور دہشت گردی کی تعلیم دی جاتی ہے۔ جیسا کہ آگے ہم واضح کریں گے، اسلامی یونیورسٹی میں دہشت گردی کی تعلیم نہیں دی جاتی، بلکہ دہشت گردی کی نظریاتی بنیادیں اکھاڑی جاتی ہیں اور طلباء کے سامنے جہاد کی صحیح تصویر اور تعبیر پیش کی جاتی ہے اور جہاد کے بارے میں دہشت گردوں کی جانب سے پیش کی گئی مسخ شدہ تعبیرات کی غالطی واضح کی جاتی ہے۔ تاہم یہاں سوال یہ ہے کہ اگر خدا نخواستہ اسلامی یونیورسٹی دہشت گردوں کی حفاظت پناہ گاہ ہے تو کیا دہشت گردی ہے کہ خود اپنی حفاظت پناہ گاہ کو غیر محفوظ کرنا چاہتے ہیں؟

ثانیاً: وارنگ

ایک نظریہ یہ بھی پیش کیا جا رہا ہے کہ ان حملوں کا مقصد اسلامی یونیورسٹی کو وارنگ دینا ہے کہ وہ ”غیر اسلامی حرکتوں“ سے باز آئے۔ اس نظریہ کے مطابق خواتین کا کیفی ٹبریا اس لیے نشانہ بنایا گیا کہ وہ ”فاشی کا مرکز“ بن گیا تھا اور کلیئے شریعہ کو اس لیے نشانہ بنایا گیا کہ وہاں سے طالبان اور القاعدہ کے تصور جہاد کے خلاف قرآن و سنت اور فقہ اسلامی کی بنیاد پر جواب سامنے آ رہا تھا۔ اس نظریہ کے علمبرداروں کا کہنا ہے کہ ان حملوں کے ذریعہ ایسی آوازوں کو خاموش رہنے کے لیے کہا گیا ہے۔ اس نظریہ پر بھی یہ سوال اٹھتا ہے کہ کیا اس مقصد کے لیے خودکش حملہ ضروری تھا؟ کیا عام بم دھماکہ یا ریبوٹ کنٹرول دھماکہ یا دیگر بارودی مواد کا استعمال اس وارنگ کے لیے کافی نہیں تھا؟ اس کے جواب میں کہا جاتا ہے کہ خودکش حملوں سے متعلق دہشت چھلتی ہے وہ دہشت گردی کے دیگر طریقوں سے نہیں چھلتی۔

ھالاً: اسلامی یونیورسٹی پر حملے آسان تھے

وفاقی وزیر داخلہ رحمان ملک صاحب نے ملکہ کی اور پرڈائیں کا اپنائزیر کی ریکارڈ برقرار رکھتے ہوئے ان حملوں پر پہلا رد عمل یہی ظاہر کیا کہ یہ حملے اسلامی یونیورسٹی کی سکیو رٹی ناقص ہونے کی وجہ سے ہوئے۔ بعض دیگر افراد نے بھی اس طرح کی رائے ظاہر کی ہے۔ جی ایچ کیو پر محملہ، لاہور میں حملوں اور پشاور میں دھماکوں کے بعد نیز وزیرستان میں جاری جنگ کی وجہ سے یہ دہشت ظاہر کیا جا رہا تھا کہ فوج کے زیر نگرانی تخلیمی اداروں پر دہشت گردوں کا حملہ متوقع ہے۔ اس کے بعد وفاق کے زیر انتظام تخلیمی اداروں کو بھی متوقع ہدف گردانا گیا جس کے نتیجے میں ایسے تقریباً تمام اداروں میں تعطیلات کا اعلان کیا گیا۔ اس کے بعد دہشت گردوں نے تبادلہ ہدف کی تلاش شروع کی اور اسلامی یونیورسٹی اس

وجہ سے نشانہ بنی کسیکو رٹی کے خاطر خواہ انتظامات نہ ہونے کے سبب یہاں دہشت گردی کی کارروائی کرنا نہیں آسان تھا۔ گویا اسلامی یونیورسٹی اصل میں ہدف نہیں تھی بلکہ صرف اس وجہ سے ہدف بنی کے اس پر حملہ آسان تھا۔

یہ نظریہ کئی سوالات اتنے چھوڑ دیتا ہے۔ پہلا سوال یہ ہے کہ اس طرح کے آسان اہداف تو اور بھی بہت سے تھے، پھر ان سب کو چھوڑ کر اسلامی یونیورسٹی کو کیوں نشانہ بنایا گیا؟ مثال کے طور پر اسلامی یونیورسٹی سے چند سو گز کے فاصلہ پر نیشنل یونیورسٹی فاسٹ کا کیمپس ہے اور اسلامی یونیورسٹی پر حملوں کی تیاری کرتے ہوئے اور اسلامی یونیورسٹی میں داخل ہونے سے قبل دہشت گروں کی نظر یقیناً فاسٹ کے اس کیمپس پر بار بار پڑی ہوگی۔ اس کے باوجود انہوں نے فاسٹ کو چھوڑ کر اسلامی یونیورسٹی کو نشانہ بنایا۔ کیا فاسٹ کے کیمپس میں سیکورٹی کے انتظامات جی اتیج کیوں یا ایف آئی اے کی بلڈنگ سے بھی زیادہ سخت تھے جن کی بنیا پر دہشت گروں نے وہاں داخل کی کوشش نہیں کی؟

یہ بھی ایک سوال ہے کہ اسلامی یونیورسٹی میں بھی کمی دیگر آسان ہدف تھے، ان سب کو چھوڑ کر بالخصوص کلیئے شریعہ اور خواتین کے کیفیتی میریا کو کیوں نشانہ بنایا گیا؟ پھر یہ کہ اسلامی یونیورسٹی اگر واقعی آسان ہدف تھا تو یہاں خود کش حملوں کی کیا ضرورت تھی؟ دونوں خود کش حملہ آور اپنے ساتھ تقریباً پانچ پانچ کلوکا دھما کہ خیز مواد لائے تھے۔ کیا اس سے کہیں زیادہ بہاکت خیز مواد خواتین کے کیفیتی میریا میں یا کسی بھی دوسرا بلڈنگ میں نصب نہیں کیا جا سکتا تھا؟ جو لوگ کہنے والے ایریا میں آری چیف کی رہائش گاہ کے قریب پل کے نیچے بم نصب کر سکتے ہیں ان کے لیے اسلامی یونیورسٹی میں ایسا کرنا کیا مشکل تھا؟ پھر خود کش حملہ آور یقیناً دہشت گروں کا سب سے زیادہ اهم ہتھیار ہیں۔ پھر اتنے soft target پر انھیں کیوں ضائع کیا گیا؟ یہ بھی ایک سوال ہے کہ پچھلے چند دنوں میں دہشت گروں نے جو محلے کے انہوں نے لوگوں کو بیغناں بنانے کی کوشش کی۔ اسلامی یونیورسٹی میں جو دو محلے ہوئے ان میں ایسی کوئی کوشش نہیں کی گئی۔ پھر خود کش حملوں کی کیا ضرورت تھی؟

دھاکوں کی نائمنگ بھی قابل غور ہے۔ جیسا کہ اوپر ذکر کیا گیا، دونوں دھما کے تقریباً تین بجے کے قریب ہوئے۔ خواتین کے کیمپس میں صبح کی کلاسز سائز ہے آٹھ بجے سے شروع ہو کر ڈیڑھ بجے ختم ہو جاتی ہیں۔ پھر شام کی کلاسز ڈھائی بجے سے شروع ہو کر سائز ہے پانچ بجے تک جاری رہتی ہیں۔ اگرچہ اکا دا کلاسز اس کے بعد بھی آٹھ بجے تک چلتی ہیں لیکن سائز ہے پانچ بجے کے بعد خواتین کے کیمپس میں عموماً سننا ہوتا ہے۔ ڈیڑھ بجے سے ڈھائی بجے تک کلاسز کا وقفہ ہوتا ہے۔ جن طالبات کی کلاسز شام کو نہیں ہوتیں وہ ڈیڑھ بجے کے بعد بالٹزیا گھروں کو چلی جاتی ہیں۔ البتہ جن طالبات کی کلاسز شام کو ہوتی ہیں ان میں بیشتر بالخصوص وہ جو بہائیں میں مقیم نہ ہوں، اس وقفہ میں کیفیتی میریا میں جا کر کھانا کھاتی ہیں۔ اس لیے اس وقفہ میں خواتین کے کیمپس کے سامنے گاڑیوں کا رش بھی لگا ہوتا ہے اور کینے میریا میں بھی بہت زیادہ طالبات موجود ہوتی ہیں۔

مردوں کے کیمپس میں صبح کی کلاسز سائز ہے آٹھ بجے سے شروع ہو کر ڈیڑھ بجے ختم ہوتی ہیں جبکہ شام کی کلاسز کلیئے شریعہ میں سائز ہے تین بجے شروع ہوتی ہیں اور آٹھ بجے تک چلتی ہیں۔ ڈیڑھ بجے سے سائز ہے تین بجے تک

کلاسز میں وقہ ہوتا ہے جس میں پیشہ طلبہ ہائیز میں یا مردوں کے کینے ٹیریا میں جاتے ہیں۔ اسی طرح اس وقہ میں اساف کے اکثر ارکان بھی کھانے اور نماز کے لیے دفتروں سے باہر ہوتے ہیں۔ جو بیس طلبہ کو دیگر ہائیز سے یا راو پنڈی اسلام آباد کے دیگر مقامات سے لاتی ہیں وہ تقریباً تین نجع کریں منٹ پر پہنچتی ہیں۔ اس لیے سو اتنی بجے سے ساڑھے تین بجے تک کلیئے شریعہ کے برآمدوں اور حکمین میں بہت زیادہ رش ہوتا ہے۔ ساڑھے تین بجے کے بعد آٹھ بجے تک کلیئے شریعہ کی تمام کلاسز بالعموم ہٹری ہوتی ہوئی ہیں۔

جب تین بجے خواتین کے کینے ٹیریا میں دھا کر ہوا اس وقت یقیناً وہاں رش تھا، اگرچہ اس سے زیادہ رش ڈیڑھ بجے سے ڈھائی بجے تک ہوتا ہے، لیکن کلیئے شریعہ کے برآمدے، حکم اور کلاس رومز میں خال حال ہی کوئی پایا جاتا تھا۔ اگر یہ دھماکے صرف پندرہ منٹ کی تاریخ سے ہوتے تو خواتین کے کینے ٹیریا میں رش کی کیفیت تو تقریباً اسی طرح ہوتی، لیکن کلیئے شریعہ میں رش یقیناً بہت زیادہ ہوتا اور اس صورت میں کلیئے شریعہ میں زخمی اور جاں بحق ہونے والوں کی تعداد کہیں زیادہ ہوتی۔ کیا دھماکوں کی منصوبہ بندی کرنے والوں سے وقت کے تعین میں کوئی غلطی ہوئی؟ یا وہ کلیئے شریعہ میں بہت زیادہ تباہی پھیلانا نہیں چاہتے تھے اور اس وجہ سے انہوں نے ساڑھے تین بجے کے بجائے تین بجے دھا کر کیا؟

سازش کے نظریات

اب کچھ ان نظریات پر بھی روشنی ڈالی جائے جنہیں ”سازش کے نظریات“ (conspiracy theories) کہا جاتا ہے۔ اگرچہ سنجیدہ حلقوں میں عام طور پر سازش کے نظریات کو درخور اعتنائیں سمجھا جاتا لیکن پھر بھی ان نظریات پر ایک نظر ڈالنا ضروری ہے کیونکہ ان سے بعض اوقات چند اہم سوالات سامنے آجاتے ہیں خواہ یہ نظریات خود ان سوالات کے تشفی بخش جواب نہ دے سکیں۔

اولاً: اسلامی یونیورسٹی پر پابندیاں عائد کرنے کے لیے یہ حملہ کیے گئے۔

بعض طلباء کی جانب سے یہ رائے پیش کی گئی ہے کہ ان حملوں کا اصل مقصد یہ ہے کہ اسلامی یونیورسٹی پر حکومت کی جانب سے مختلف قسم کی پابندیاں عائد کی جائیں۔ یہ صحیح ہے کہ بعض انتہا پسندیکار حلقوں کو اسلامی یونیورسٹی کا وجود ایک آنکھیں بھاتا۔ یہ بھی صحیح ہے کہ وقتاً فوتاً مختلف حکومتوں نے اسلامی یونیورسٹی کے اسلامی اور بین الاقوامی شخص کو ختم کرنے کی کوششیں بھی کی ہیں۔ لیکن اس نظریہ پر یہ سوال اٹھتا ہے کہ کیا خود کش حملہ آوروں نے اس لیے اسلامی یونیورسٹی کو ہدف بنایا کہ وہ اسلامی یونیورسٹی کا اسلامی شخص ختم کرنا چاہتے تھے؟ ان حملہ آوروں کے ذہن میں کیا تھا؟ یہ بات کوئی دھکی چھپی نہیں ہے کہ طالبان، بالخصوص سوات کے طالبان، کے دلوں میں اسلامی یونیورسٹی کے لیے نرم گوشہ تھا۔ صوبائی حکومت کے ساتھ معاہدہ میں مولانا صوفی محمد کے اصرار پر یہ بات شامل کی گئی کہ قاضیوں کی تقرری کے لیے اسلامی یونیورسٹی کے کلیئے شریعہ کے فاضل طلباء کو ترجیح دی جائے گی۔ پھر یہ بات حکومت نے شرعی نظام عدل ریگلیشن محریہ ۲۰۰۹ء میں بھی شامل کر لی۔ سوات طالبان کے ترجمان مسلم خان، جو اس وقت حکومتی تحویل میں ہیں، سے جب

پوچھا گیا کہ شرعی قوانین کے ماتحت قاضی کہاں پائے جاتے ہیں جن کی تقریبی کا آپ مطالبہ کرتے ہیں؟ تو ان کا جواب یہ تھا کہ اسلامی یونیورسٹی کے کلیئے شریعہ سے فارغ التحصیل طلباء ضرورت کو پورا کر سکتے ہیں۔ پھر اچانک کیا ہوا کہ اسلامی یونیورسٹی اور اس کا کلیئے شریعہ ان کی نظر میں لکھنے لگی؟ کیا اس موضوع پر بھی طالبان اور القاعدہ میں اختلافات پائے جاتے ہیں کہ ان کا ایک گروہ تو کلیئے شریعہ کے لیے زمگوش رکھتا ہے اور دوسرا گروہ اسے اپنے دشمنوں میں شمار کرتا ہے؟

ثانیاً: یہ حملے امریکا کے اشارہ پر اور وزیرستان میں جنگ کو جواز دینے کے لیے کیے گئے

یہ نظریہ عمران خان نے بڑے شدومہ سے پیش کیا۔ اس میں کوئی شبہ نہیں کہ دنیا کے مختلف کounوں میں جنگوں کے جواز کے لیے اس طرح کے غیر انسانی کھیل کھیلے جاتے ہیں۔ لیکن سوال یہ ہے کہ جنود کش حملہ آور خواتین کے کیفیت ٹریا اور کلیئے شریعہ کو نشانہ بنانے کے لیے آئے کیا وہ امریکا کے لیے اپنی جان دے رہے تھے؟ اس کے جواب میں کہا جاسکتا ہے کہ امریکا یا اس کے حواری تو سات پردوں کے پیچھے چھپے ہوتے ہیں اور خود کش حملہ آور کو معلوم نہیں ہوتا کہ درحقیقت وہ امریکا کے لیے آلہ کا رب رہا ہے۔ اس کے باوجود یہ سوال اپنی جگہ قائم رہتا ہے کہ ان خود کش حملہ آوروں کو جب ان اہداف کی طرف بھجوایا جا رہا تھا تو ان کے مرشد اور امیر نے ان کے سامنے کیا جواز رکھا تھا؟ کیا یہ ممکن ہے کہ خود کش حملہ آور اپنے ہدف کے جواز کے متعلق یکسوں ہو؟ کیا خود کش حملہ آوروں کا ذہن اتنا مغلوب ہو چکا ہوتا ہے کہ وہ جائز اور ناجائز ہدف کی تمیز نہیں کر سکتا؟ کیا اطاعت امیر کا جذبہ ان کے دلوں میں اتنا راست کیا جا چکا ہوتا ہے کہ امیر کے ہر حکم وہ چون وچار کے بغیر بالکل صحیح مان لیتے ہیں؟ اگر ایسا ہے تو اس سے زیادہ سُکھیں سوال سامنے آ جاتا ہے۔ کیا خود کش حملہ آوروں کے مرشد اور امیر دوسروں کے اشاروں پر کھیلتے ہیں اور ان خود کش حملہ آوروں کو محض ہتھیار اور آلہ کے طور پر استعمال کرتے ہیں؟ اگر ایسا ہے تو بھی انہوں نے ان حملہ آوروں کو یقین تو دلایا ہو گا کہ ان اہداف پر حملہ کرنے سے وہ دین اور امت کے دشمنوں کو بڑا نقصان پہنچا سکیں گے۔

ثالثاً: اسلامی یونیورسٹی سے انتقام لیا گیا

بعض لوگوں کی جانب سے یہ رائے بھی پیش کی گئی ہے کہ دہشت گردی کے ان جملوں کے ذریعہ اسلامی یونیورسٹی سے کسی قسم کا انتقام لیا گیا۔ اس نظریہ کے حق میں ایک دلیل یہ ہے کہ دیگر جمیلوں کے بر عکس ان جملوں کی ذمہ داری ابھی تک طالبان یا کسی اور تنظیم نے قبول نہیں کی۔ دہشت گردی کے کسی واقعہ کی ذمہ داری قبول کرنے کی روایت اس لیے قائم ہوئی تھی کہ رائے عامہ کو ان تکالیف اور اسہاب کی طرف توجہ دلائی جائے جن کی وجہ سے لوگ دہشت گردی کی کارروائی کرنے پر مجبور ہو جاتے ہیں۔ اس کی مثال میں فلسطینی ہائی جنکروں کی کارروائیاں پیش کی جاسکتی ہیں۔ تاہم بعد میں یہ روایت بتدریج کمزور ہوئی کیونکہ اس طرح کی کارروائیوں میں عام لوگوں کا بہت نقصان ہوتا ہے اور رائے عامہ دہشت گروں کے خلاف ہو جاتی ہے۔ نیز دوسرے فریق کی جانب سے بدله اور جوابی کارروائی کا اندیشہ بھی ہوتا ہے۔ ایک اور وجہ یہ ہوتی ہے کہ ”پراسرار اور نامعلوم“ دشمن کے روپ میں آ کر دہشت گرد بہت زیادہ دہشت پھیلانے میں کامیاب ہو جاتے ہیں۔ پاکستان میں دہشت گردی کے اکثر واقعات کی ذمہ داری مختلف تنظیموں نے قبول کی ہے

کیونکہ اس کا ایک فائدہ یہ ہوتا ہے کہ وہ اس کارروائی کو اپنی طاقت کا مظاہرہ بنانے کر پیش کرتے ہیں۔ اسلامی یونیورسٹی میں جملے اگر طالبان یا القاعدہ کی جانب سے ہوئے ہیں تو پھر اس خاموشی کا کیا مطلب ہے؟ کیا انھیں رائے عامد کی مخالفت کا اندیشہ ہے؟ اگر ہاں، تو پھر انھوں نے جملے کیے کیوں؟ کیا انھیں حکومت کی جانب سے جوابی کارروائی کا اندیشہ ہے؟ حکومت تو پہلے ہی وزیرستان میں جنگ شروع کرچکی ہے۔ پھر کیوں وہ اپنی شناخت چھپانا چاہتے ہیں؟

تاہم اس نظریہ پر بھی کئی سوالات اٹھتے ہیں۔ پہلا سوال تو یہ ہے کہ انتقام کس سے کس بات کا لیا گیا؟ نیز کیا انتقام لینے والے اپنے ہدف کو کسی اور ایسے طریقہ سے نشانہ نہیں بنانے کے تھے جس سے عام طلباء طالبانت کو قصان نہ ہبھتے؟ یہ صحیح ہے کہ کلیئے شریعہ میں دھماکہ ایسے وقت کیا گیا جب وہاں طلباء کی تعداد نہایت کم تھی لیکن اس کے باوجود اگر دہشت گرد وہاں کسی کو نشانہ بنانا چاہتے تو اس کے لیے خودکش حملہ کی کیا ضرورت تھی؟ اور یہ سوال اپنی جگہ قائم ہے کہ کیا خودکش حملہ آوروں کے مرشد اور امیر کرائے کے ٹھوں (Mercenaries) کے طور پر کام کرتے ہیں؟ خودکش حملہ آوروں کے پیچھے کسی کا بھی ہاتھ ہو، اور منصوبہ بندی کرنے کا اولوں کا اصل ہدف کچھ بھی ہو، ان نوجوانوں کے ذہن میں کیا تھا جنھوں نے خود کو ان خودکش حملوں کے لیے پیش کیا؟ اس سوال کا جواب مل جائے تو القاعدہ اور طالبان کے نظریات اور خودکش حملوں کی حقیقت کے متعلق بہت سی غلط فہمیاں (یاخوش فہمیاں) دور ہو جائیں گی۔

رابعاً: بلیک واٹر کی سرگرمیاں

پیچھے مذکور تین نظریات کی طرح سازش کا ایک اور نظریہ بھی پیش کیا جا رہا ہے۔ اسلام آباد میں پچھلے کچھ عرصہ میں بدنام زمانہ امریکی پرائیویٹ سیکورٹی کمپنی بلیک واٹر کی سرگرمیوں کے حوالہ سے مختلف خبریں میدیا میں گردش کرتی رہی ہیں۔ اسلامی یونیورسٹی پر حملوں کے ضمن میں بھی بعض مشکل کو فتح کی حرکات کا حوالہ دیا جا رہا ہے جن کا تعلق بلیک واٹر سے جوڑا جا رہا ہے۔ مثال کے طور پر ایک سوال یہ اٹھایا جاتا ہے کہ خواتین کے کیفیت میں ہونے والا دھماکہ ہر لحاظ سے کلیئے شریعہ میں ہونے والے دھماکہ سے زیاد خوفناک اور تباہ کن تھا اور خواتین کے کیفیت میں اس وجہ سے تباہی بھی زیادہ پھیلی، لیکن حکومتی سیکورٹی فورسز نے آتے ہی کلیئے شریعہ کا محاصرہ کر لیا اور اسے ہر طرف سے سیل کر لیا۔ انھوں نے ایسی کوئی کارروائی خواتین کے کیفیت میں نہیں کی۔ اس کی کیا وجہ تھی؟

کلیئے شریعہ میں ہونے والے دھماکہ پر اور پہلو سے بھی سوال اٹھایا جاتا ہے۔ امام ابوحنیفہ بلاک کا ایک تو مین گیٹ ہے جس میں سے داخل ہونے کے بعد پہلے کلیئے شریعہ کے دفاتر آتے ہیں۔ اس مین گیٹ کے علاوہ چار دروازے اور بھی ہیں۔ ان میں دو دروازے دروازہ لڑکوں کے پاسلز کی جانب ہیں۔ پہلا دروازہ امام ابوحنیفہ بلاک میں موجود میدیکل سیکیشن کی طرف کھلتا ہے۔ دوسرا دروازہ اس کے بعد آتا ہے جو کلیئے عربی میں کھلتا ہے۔ اسی طرح دو دروازے یونیورسٹی کی کارپارکنگ کی طرف ہیں۔ ان میں ایک دروازہ پارکنگ کی جانب سے کلیئے اصول الدین میں دوسرا کلیئے شریعہ میں کھلتا ہے۔ کچھ عرصہ تک یونیورسٹی انتظامیہ صرف مین گیٹ کھلا رکھتی تھی لیکن ایک دفعہ جب امام ابن خلدون بلاک کے طلباء نے احتجاج کرتے ہوئے مین گیٹ کو تالہ لگادیا تو انتظامیہ کو بہت سے مسائل کا سامنا کرنا پڑا کیونکہ پھر کسی

دروازہ سے بلاک کے اندر جانا ممکن نہیں رہا تھا۔ اس واقعہ کے بعد دونوں بلاکس میں تمام دروازے کھلے رکھے جاتے تھے۔ تاہم کچھ عرصہ بعد، شاید سیکیورٹی کے نقطہ نظر سے، دوبارہ تمام دروازے بند کر دیے گئے اور صرف میں گیٹ کھلا رہے دیا گیا۔ بہت عرصہ بعد پہلی دفعہ ۲۰۰۹ء کو ایسا ہوا کہ کلیٰ عربی کا دروازہ کھول دیا گیا تھا اور اسی دن کلیٰ شریعہ میں یہ دھماکہ ہوا۔ اگر صرف میں گیٹ کھلا ہوتا تو دھماکہ کے بعد افرانٹری میں شاید اور بھی زیادہ نقصان ہوتا۔ یہ بھی واضح رہے کہ امام ابوحنیفہ بلاک کے میں گیٹ پر دو سیکیورٹی گارڈز تعینات ہوتے ہیں جبکہ کلیٰ عربی اور دیگر دروازوں کے کھلے ہونے کی صورت میں ان پر کبھی ایک گارڈ تعین ہوتا ہے اور کبھی وہاں کوئی بھی گارڈ نہیں ہوتا۔ کیا اس کا مطلب یہ ہے کہ یونیورسٹی کی سیکیورٹی پر مامور انتظامیہ میں کہیں کوئی کالی بھیڑ پائی جاتی ہے؟

سازش کے نظریات پر یقین رکھنے والے بہت سے لوگ یہ بھی کہتے ہیں کہ یہ حملہ خودکش نہیں تھے۔ حکومت اور میڈیا میں بالعموم دہشت گردی کی ہر کارروائی اور ہر دھماکہ کو خودکش حملہ قرار دینے کی روایت پائی جاتی ہے۔ اس کا ایک فائدہ تو یہ ہوتا ہے کہ حکومت کو یہ کہہ کر پیچھا چھڑانے کا راست مل جاتا ہے کہ خودکش حملہ آور کوئی نہیں روک سکتا۔ دوسرے، اس کا الزام فوراً طالبان، القاعدہ یا اس طرح کی کسی اور تنظیم پر عائد کردی جاتی ہے۔ کلیٰ شریعہ میں ہونے والے دھماکے کے بارے میں بعض میڈیا پر پوسٹ میں جسے خودکش حملہ آور قرار دیا جا رہا تھا اس کے متعلق بعد میں معلوم ہوا کہ وہ بے چارہ خود اس دھماکے کے متاثرین میں تھا۔ اسلامی یونیورسٹی نے باقاعدہ پر لیں ریلیز میں وضاحت کی کہ کلیٰ عربی میں زیر تعلیم خلیل الرحمن شہید خودکش حملہ آور نہیں تھے بلکہ اس حملہ کا شکار ہوئے۔ سازش کے نظریات پر یقین رکھنے والے لوگ کلیٰ شریعہ میں ہونے والے دھماکے کو خودکش حملہ نہیں مانتے۔

ہماری ناقص رائے میں اس دھماکے کے متعلق یہ سوالیہ نشان اس وقت تک قائم رہے گا جب تک حکومت کی جانب سے باقاعدہ تحقیقی رپورٹ سامنے نہ آئے جس کی رو سے یہ ثابت ہو کہ یہ واقعی خودکش حملہ تھا۔ تاہم کیفیٰ ٹیریا میں ہونے والا دھماکہ تو یقیناً خودکش حملہ آور نے کیا تھا جس نے پہلے سیکیورٹی گارڈ شوکت کو زخمی بھی کیا تھا۔ تو کیا یہ دونوں واقعات ایک دوسرے کے ساتھ جڑے ہوئے نہیں تھے؟ کیا محض اتفاقاً دونوں دھماکے یکے بعد دیگرے ہوئے؟ یہ بات وزنی نہیں لگتی۔ تاہم تحقیقاتی اداروں کو اس امکان پر خود غور کرنا چاہیے کہ کہیں ایسا تو نہیں کہ کلیٰ شریعہ میں ہونے والے دھماکے کا محرك اور مقصد خواتین کے کیفیٰ ٹیریا میں ہونے والے حملہ کے محرك اور مقصد سے مختلف ہو، خواہ دونوں کے لیے پلانگ ایک جگہ کی گئی ہو؟ کیا حکومت ان دھماکوں کی آزاد نہ تحقیقات کر سکتی ہے؟ کیا تحقیقاتی اداروں کی رپوٹس سے قوم کو آگا کیا جائے گا؟ کیا اسلامی یونیورسٹی کے ان معصوم طبا و طالبات کے قاتلوں سے انصاف لیا جاسکے گا؟

دہشت گردی کے واقعات اور روایتی دینی طبقہ کا روایہ

اوپر ذکر کیا گیا کہ حکومت ذمہ داری سے نپنے کے لیے دہشت گردی کی ہر کارروائی کو خودکش حملہ اس قرار دیتی ہے۔ اس کے متوالی ایک حقیقت یہ بھی ہے کہ روایتی دینی طبقہ میں سے کئی لوگ واضح طور پر ثابت شدہ خودکش حملہ کو بھی خودکش حملہ مانے سے انکار کرتے ہیں۔ اس کی وجہ شاید یہ ہے کہ لاشعوری طور پر وہ حملہ آوروں سے ہمدردی رکھتے

ہیں۔ پھر اگر کبھی وہ اسے خود کش حملہ مان بھی لیتے ہیں تو اس کے بعد سازش کے نظریات پیش کرتے ہیں کہ یہ حملہ طالبان نے نہیں کیا، بلکہ کسی اور نے کیا ہے۔ پھر اگر طالبان خود کسی حملہ کی ذمہ داری قبول کر لیتے ہیں تو یہ لوگ کچھ اور طرح کے عذر تراشنے لگتے ہیں۔ مثلاً اسلامی یونیورسٹی کے حملوں کے ضمن میں بعض لوگوں نے یہ نکتہ پیدا کرنے کی کوشش کی کہ حملہ آوروں کا اصل ہدف خواتین کیمپس کے عقب میں موجود نالے کے پار واقع امریکن سکول تھا! بعض اوقات جب طالبان کی جانب سے واضح طور پر ہدف کے متعلق بھی تصریح آجاتی ہے تو یہ لوگ اس ہدف کے آس پاس کسی ایک یا ایک سے زائد امریکی، یا غیر ملکی، بالخصوص غیر مسلم، شخص یا ادارے، کی تلاش شروع کر دیتے ہیں اور یہ بھول جاتے ہیں کہ اس حملے میں عام لوگ، بچے، خواتین اور بڑھے کتنی بڑی تعداد میں نشانہ بنے۔ خبری بازار پشاور میں دھماکہ ہوا تو بعض لوگوں نے کہا کہ اصل ہدف تو شاید صوبائی اسمبلی کی عمارت تھی جہاں اسمبلی کا اجلاس ہو رہا تھا۔ اگر یہ مان بھی لیا جائے تو کیا اسمبلی کی عمارت کو ہدف بنا نا شرعاً جائز تھا؟ کیا وہاں موجود لوگ واجب القتل یا کم از کم مباح الدم تھے؟ سوات طالبان کے ترجمان حاجی مسلم خان سے ایک دفعہ پوچھا گیا کہ آپ کے حملوں کی زد میں عام لوگ آجاتے ہیں تو انھوں نے جواب دیا کہ ہم نے تو لوگوں کو آگاہ کیا ہوا ہے کہ سیکورٹی فورسز سے دوسو گز کے فاصلہ پر رہیں! اسی طرح جب ان سے پوچھا گیا کہ آپ نے تو جنازہ پر بھی حملہ کی ذمہ داری قبول کی تو ان کا جواب یہ تھا کہ جنازہ تو کب کا پڑھا جا پکھتا ہے، وہاں تو اس کے بعد بینڈ باج بجا بیا جا رہا تھا۔ (واضح رہے کہ یہ ایک پولیس آفیسر کا جنازہ تھا۔) بعض لوگوں نے یہ بات بھی بڑے جوش و جذبے کے ساتھ پھیلائی کہ اس جنازہ پر جس نے حملہ لیا تھا اس نے حملہ سے پہلے دو تین دفعہ بلند آواز سے لوگوں سے کہا تھا کہ آپ لوگ ہٹ جائیں اور پولیس کو سلامی کی کارروائی پوری کرنے دیں۔ گویا یہ کہ کر خود کش حملہ آور نے عام لوگوں کے قتل سے براءت کا اعلان کر لیا!

بہت سے لوگ اب بھی یہ بات ماننے پر تیار نہیں ہیں کہ خود کش حملہ آوروں کی یہ کھیپ پاکستان کے اندر ہی تیار کی جا رہی ہے اور یہ خود کش حملہ اور پاکستانی ہی ہیں۔ آخر کتب تک ہم خود یعنی میں بتا رہیں گے؟ یونیورسٹی میں ہلبانٹی گاؤں کے پولنگ سٹیشن پر جس نوجوان نے خود کش حملہ کیا تھا اس کی وصیت خود سوات طالبان نے ریکارڈ کر کے اپنے پر اپیگنڈے کے لیے استعمال کی۔ (تفصیل کے لیے سوات طالبان کی تیار کردہ ویڈیو "سوات۔ ۳" ملاحظہ کریں۔) اس نوجوان کا کہنا تھا کہ وہ ہلبانٹی سے بدلتے لینے جا رہا ہے کیونکہ وہاں کے بعض لوگوں نے تین طالبان کمانڈروں کو قتل کر کے ان کی لاشوں کی بے حرمتی کی تھی۔ کیا اس نوجوان کو یا اس کے مرشدین کو بدلتے کے متعلق شریعت کے احکام کا علم نہیں تھا؟ اس خود کش حملہ میں، جو ایک پولنگ سٹیشن پر کیا گیا تھا، بڑی تعداد میں عام لوگ اور عورتیں جاں بحق اور زخمی ہوئیں۔ کیا پولنگ سٹیشن پر حملہ جائز تھا؟ یہاں ہو سکتا ہے کہ بعض لوگ جمہوریت کے شرک ہونے کی بحث شروع کر دیں۔ کاش ہمارے دوست یہ بات جان لیں کہ ہمارا واسطہ جن لوگوں سے ہے، ان کے نزدیک ہم میں سے اکثر مرتد اور واجب القتل ہو چکے ہیں۔ کیا اسلامی یونیورسٹی پر حملوں کے بعد ہمارے ان نادان دوستوں کی آنکھیں کھل جائیں گی یا اس کے لیے اس سے زیادہ بڑے پیمانہ پر تباہی کی ضرورت ہے؟